
अनुप्राससँ सम्बन्धित समस्त न्यायिक मामिलाक फरिछौट 
मधुबनी न्यायालयक अधीन होएत। 

मातृभाषाक लेल नवोन्मेष... 


तृभाषा माने माएक भाषा अर्थात्‌ जाहि भाषाक संस्कारक अनुकरण बच्चा माएक गर्भहिसँ 
करैत अछि। गांधी जीक कहब छनि-- बच्चाक मानसिक विकासक लेल मातृभाषा ओतबे 
जरूरी अछि जतेक बच्चाक शारीरिक विकासक लेल माएक दूध। कोनो राष्ट्रक क्षमता आ 
वैभव केर निर्माणमे भाषाक महत्वपूर्ण योगदान होइछ। संस्कार, साहित्य, संस्कृति, सोच, समन्वय, शिक्षा 
आ सभ्यता आदिक निर्माण, विकास आ ओकर वैशिष्ट्य मातृभाषेटामे सम्भव अछि। सहजता, सरलता, 
बोधगम्यता आ प्रवाहमयताक दृष्टिसँ मातृभाषाक स्थान शीर्षस्थ अछि। 

शिक्षाक लेल भाषाक आवश्यकता होइत अछि। एहि विषयपर बहुतरास अनुसंधानस निष्कर्ष 
बहराएल जे प्रभावपूर्ण बुनियादी शिक्षाक लेल सभसँ उपयुक्त माध्यम बच्चाक मातृभाषे होइत अछि। नैसर्गिक 
रूपसँ मातृभाषामे बोधगम्यताक स्तर उच्चतम रहैत अछि तँ मातृभाषामे कहल गेल बात बच्चा आसानीसँ 
समझि जाइत अछि। कोनो तरहक अनुसंधान कार्य मातृभाषामे बहुत नीक जकाँ कएल जा सकैत अछि। 
एहीटासँ देश आ समाजक सर्वागीण विकास सम्भव अछि। 

विश्वक बहुतरास राष्ट्रक विकास आ ओकर संकल्प शक्तिक मूल्यांकन कएलाक बाद देखल 
गेल अछि जे मातृभाषाक आन कोनो विकल्प नहि अछि। चीन आ जापान तँ एकर सद्य: उदाहरण अछि- जे 
मातृभाषाक माध्यमसँ विकास क' आइ वैश्विक शक्तिक रूपमे स्थापित अछि। 

वर्तमानमे केन्द्र सरकार दिससँ घोषित नव राष्ट्रीय शिक्षा नीतिक Table of Contents 
1.7.21मे कहल गेल अछि-- “छात्र लोकनिक सुविधाक लेल नर्सरीसँ कक्षा पाँचधरि आ जँ संभव हो 
तँ कक्षा आठधरि मातृभाषामे शिक्षा उपलब्ध कराओल जाए।' हालहिमे ' मैथिली मचान'क एकटा लाइव 
कार्यक्रमे श्रीमती सबिता झा खान केर प्रश्‍नक जवाब दैत राष्ट्रीय शिक्षा नीतिक ड्राफ्टिंग कमिटीक सदस्य 
आ जवाहरलाल नेहरू विश्वविद्यालयक प्राध्यापक मजहर आसिफ सेहो एहि बातक उल्लेख कएलनि अछि। 
ओना ई अलग बात जे एखन धरि बिहारक स्कूली पाठ्यक्रममे एकर अनिवार्यताक प्रति सरकारक रवैया 
प्रसंशसनीय नहि अछि। विचार करबाक गप्प ई अछि जे मैथिली संविधानक आठम अनुसूचीमे वर्णित भाषा 
थिक, जकर साहित्यक इतिहास रामायणकालसँ आबि रहल अछि। तकरा बादो आइ जँ मैथिली उपेक्षित 
अछि तँ ताहि लेल सरकारक संग-संग हम-अहाँ सेहो कम दोषी नहि छी। अपन वार्तालापक भाषा मैथिली 
रखबासँ लजाइत छी... अपन धिया-पूताक संग मैथिली बाजबासँ परहेज करैत छी। एकर अर्थ अछि जे 
हमरालोकनि बच्चाकँ अपन परिवेशसँ दूर आ संस्कृतिसँ अपरिचित बना ओकर मौलिक संस्कारककेँ जड़िसँ 
काटि देब' चाहैत छी। काल्हि जा क' हमरा लोकनिकेँ ई नहि हुअए जे हमरा बच्चा लग संस्कार नहि अछि। 
ताहिसँ पहिने अपन धिया-पूताक संग मातृभाषामे संवाद, चिंतन आ विचार-विमर्शकै अपन जीवनचर्यामे 
शामिल करू। हमरालोकनिक हृदयमे अपन मातृभाषाक प्रति पूर्ण समर्पण आ अनुराग-भाव होएबाक चाही। 
आत्म-गौरव केर वोध होएबाक चाही मातृभाषाक प्रति... 

प्रसिद्ध भाषावैज्ञानिक डा. रामावतार यादव कहैत छथि- आपने क्षेत्रमे मैथिलीक स्थिति कमजोर 
अछि, प्राथमिक शिक्षामे मैथिलीक पढाइ कोना शुरू होएत एहि पर गंभीर चिंतनक संग एकरा दैनन्दिनक 
व्यवहारमे अनबाक आवश्यकता अछि। 

डॉ. रंगनाथ दिवाकर मिथिला-मैथिली आंदोलन : इतिहास आ दशा-दिशा शीर्षक अपन आलेखमे 
लिखैत छथि जे सार्वजनिक जीवन वा कार्यालयमे आवश्यकतानुसार भले दोसरो भाषामे बात करी, मुदा 
अपन घरमे, समाजमे वा कोनो मैथिल संग कोनो परिस्थितिमे कतहु मैथिली छोड़ि हिन्दी-अंग्रेजीमे गप्प नहि 
करी। जे काज करैत छी ओहिमे मैथिलीक सर्वाधिक उपयोग करी। पंचायत अन्तर्गत पत्राचार, सूचनादि काज 
मुखियाजी/पंचायत सचिव मैथिलीमे करथि तँ एहिमे कोन व्यवधान? विद्यालय वा आन संस्था सेहो अपन 
पत्र व्यवहार मैथिलीमे क' सकैत अछि। 

एतए एहि तथ्यक उल्लेख करब उचित बुझाइत अछि... जे हम मिथिला स्थित बेनीपट्टी, मधुबनीक 
एकटा विद्यालयमे वर्ष 2014सँ शिक्षकक रूपमे कार्यरत छी। दिसम्बर 2016सँ प्रभारी प्रधानाध्यापकक रूपमे 
पदभार ग्रहण कएलाहुँ। तहिएसँ विद्यालयक समस्त काज अनिवार्य रूपसँ मैथिलीमे होइत अछि। प्रत्येक दिन 
विद्यालयक चेतना सत्रमे “जय-जय भैरवि... ' केर प्रार्थनाक संग संविधानक प्रस्तावना सेहो मैथिलीमे वाचन 
कएल जाइत अछि। वर्तमान पपिप्रक्ष्यमे मिथिला क्षेत्रक समस्त विद्यालयमे प्रायः मैथिले शिक्षक होएताह। जँ 
सभ शिक्षकगण अपन-अपन विद्यालयमे मातृभाषा मैथिलीकैँ नेह, निष्ठा आ निष्काम सेवाभावसँ लागू करैत 
छथि तखन प्राथमिक शिक्षामे मैथिलीक पढ़ाइ सुगम भ' जाएत! एहि आशाक संग... 

ज॑न॑वंबी-दिगम्बड 2022 


| आलेउव | 


ब्रिटिश लाइब्रेरी, लन्दनक Asia, Pacific and African Collecti0nsमे अनुरक्षित 
ओ भारतविद्याशास्त्रज्ञ हेनरी टोमस कोलब्रुककृत Comparative Vocabulary 
शीर्षकक अद्यतन अपठित, अशोधित, एवम्‌ अप्रकाशित हस्तलिखित पाण्डुलिपिमे 
उपलब्ध अमरसिंह-विरचित संस्कृतक प्रख्यात कोश-ग्रन्थ अमरकोषःक 370 शब्दक 
मैथिली पर्याय - विहङ्गम दृष्टि 


1. पृष्ठभूमि 
इतिहास साक्षी अछि: प्राचीन संस्कृत/प्राकृत ग्रन्थसबहुमे नव्य भारतीय-आर्यभाषा मैथिलीक लुप्तप्राय, 
अप्रयुक्त, एवम्‌ दुर्लभ शब्दसभक उपलब्धताद' गहन गवेषणाकए मैथिली भाषाक प्राचीनता ओ 
भाषावैज्ञानिक ऐतिहासिकताक संस्थापनार्थ/प्रतिपादनार्थ कतेकहु मैथिली-भाषी संस्कृतज्ञ विद्वज्जन अदौ 
कालसँ भगीरथ प्रयत्न कए रहल छथि। ताहूमे जाहि कालसँ उमेश मिश्र पटना कौलेज, पटनामे 1938 ई.मे 
आयोजित मैथिली साहित्य परिषदक अपन अध्यक्षीय भाषणमे वेदान्तसूत्रक नवम्‌ शताब्दीक शंकरभाष्यक 
वाचस्पति मिश्रकृत भामती टीकामे विशुद्ध मैथिलीक आधुनिक अर्थवाला एकगोट अति प्रचलित शब्द 
“हड़ि ”” उपलब्ध होएबाक सन्दर्भक सगौरव घोषनाद कएलैन्हि (देखू: 9४७३५३ व 1958: 31- 
32) ताहि दिनसँ एहि विषयमादे अन्वेषण आओरो बेसी घनीभूत भेल-सन बुझना जाइत अछि। एहन 
प्रबुद्ध अन्वेषकलोकनिमे अति लब्धप्रतिष्ठ ओ अग्रगण्य छथि Su७hadra Jha (1939-40), शशिनाथ 
झा (1984, 2009), तथा योगानन्द झा (1988)। प्रसङ्गवशात्‌, वरेण्य बङ्गाली विद्वान Sukumar 
$01 (1944)क उल्लेख सेहो अपरिहार्य बुझना जाइत अछि। परञ्च, ध्यातव्य जे उपर्युक्त विद्वानलोकनि 
प्राचीन/वैदिक संस्कृत एवम्‌ प्राकृत ग्रन्थसभक लौकिक संस्कृत भाष्य/रीका वा कहू जे टीकाक टीकामे 
उपलब्ध मैथिली पर्यायी शब्दसभक मात्र चयन-सङ्कलन कएल अछि, मूल ग्रन्थपाठसँ नहि। 

प्रस्तुत आलेखक अभीप्सित इष्ट अछि ईष्ट इण्डिया कम्पनीक एकगोट अत्युच्च फिरिङ्गी 
पदाधिकारी, पाश्चात्य भारतविद्याशास्त्र (Western 11001029) विधाक संस्थापक-प्रख्यापक, एवम्‌ 
प्रकाण्ड संस्कृतज्ञ Henry Thomas Colebrooke (1765-1837?)क मैथिली शन्दकोशशास्त्रमे 
प्रदत्त अतुल्य अवदानद' संक्षेपमे चर्च करब। ज्ञातव्य जे कठोर साधना एवम्‌ कष्टसाध्य परिश्रमकए हेनरी 
कोलब्रुक प्रथमतः अमरसिंह-विरचित संस्कृतक प्रख्यात कोश-कला ग्रन्थ अमरकोषःक 370 संस्कृत 
शब्दक मिथिलाभाषा (अर्थात्‌ मैथिली) पर्यायक सङ्गहि भारतभरिक अन्यान्य कुल 12गोट स्थानीय/देशी 
भाषाक (७९०1901112) पर्यायवाची शब्दसभक तुलनात्मक शब्दसंग्रह Comparative Vocabulary 
(1807)क एकगोट सुगठित, सुपठनीय, एवम्‌ विलक्षण हस्तलिखित पाण्डुलिपि देवनागरी लिपिमे तैयार 
कएने छलाह। ई भाषासभ अछि: मराठी, गुजराती, कन्नडा, तेलुगु, तामिल, कश्मीरी, पंजाबी, हिन्दी, 
नेपाली, मिथिलाभाषा (अर्थात्‌ मैथिली), बङ्गाली, तथा ओड़िया। ज्ञातव्य जे ई पाण्डुलिपि अद्यतन 
अपठित, अशोधित, एवम्‌ अप्रकाशित रूपं British Library, Londonw Asia, Pacific and 
African Collecti0nsमे अनुरक्षित अछि ओ संयोगवशात्‌ एहि गौरवशाली कृतिक आधिकारिक 
डिजिटल प्रतिलिपि हमरालग सेहो अछि एवम्‌ एहिमादे हमर अनुसन्धान गतिमान अछि (देखू: यादव 
20200, Yadav Forthcoming)! 

ताही कालखण्डमे, अर्थात्‌ उनैसम शताब्दीक पहिल दशकक उत्तरार्द्धमे, बेङ्गाल प्रसिडेन्सीक 
आन-आन जिलाक सङ्गहि मैथिली-भाषी क्षेत्र पूर्णिया जिला ओ भागलपुर जिलाक तथ्याङ्कगत सर्वेक्षण 
(‘Statistical Sur४९४”) कएनिहार ईष्ट इण्डिया कम्पनीक एकगोट आओरो महती फिरिङ्गी मेडिकल 
अधिकृत Dr. Francis Buchanan MD (Circa 1810)क मैथिली शब्दकोशशास्त्रमे प्रदत्त पुरोगामी 
ओ मौलिक अवदानक विस्तृत विवेचनहेतु देखू हमर अनुसन्धानात्मक अवदान (यादव 20208 तथा 
Yadav ed. 2021) । 


सशक्त ३ 


| आलेवव | 


आ, तहिना, उनैसम शताब्दीक सातम दशकक उत्तरार्द्धमे प्रकाशित 
$. W. Fallon (1879)क हिन्दुस्तानी-अङरेजी शब्दकोशमे उपलब्ध 
तिरहुतीक (अर्थात्‌ मैथिलीक) किछु हेराएल परञ्च अति मनोहारी शब्द/ 
लोकोक्तिसभक रोचक वर्णन-विवेचनहेतु द्रष्टव्य अछि गोविन्द झाक (2010) 
वैदुष्यपूर्ण आलेख । 

ओना आब एतबाधरि कहिए दी जे मिथिलाक्षरसँ संस्कृतमे अनुवाद 
करबामे परम प्रवीण ओ निष्णात संस्कृतज्ञ Henry Thomas Cole- 
७7००९ पहिल एहन विद्वान छथि जे रोमन लिपिक अङरेजी भाषाक माध्यमे 
“On the Sanscrit and Pracrit 1129४७५” शीर्षकक एकगोट अति 
गम्भीर प्रकृतिक आलेख कलकत्ताक 49777८7 2९5९०/८॥९५ नामक 
प्रसिद्ध जर्नलमे प्रकाशित कए प्रथमतः मैथिली भाषाक उल्लेख मैथिल वा 
तिरहुतीय 4/7114, ० 77५/५० ' कहि एकर विस्तृत सन्दर्भ 
पर्यन्त प्रस्तुत कएने छलाह: 


MAIT°HILA, or Tirhutiya, is the language used in 
Mithila, that is, in the Sircdr of Tirhut, and in some 
adjoining districts, limited however by the rivers Cus 
(Causicr) and Gandhac (Ghandhaci,) and by the moun- 
tains of Nepdl, it has great affinity with Bengdlr;, and the 
character in which it is written differs little from that which 
is employed throughout Bengal. In Tirhut, too, the learned 
write Sanscrit in the Tirhutrya character, and pronounce it 
after their own inelegant manner. (Colebrooke 1801: 225) 


2. मैथिली-भाषी विद्वज्जन-सङ्कलित/प्रकाशित शब्दसूची: संक्षिप्त 
वर्णन-विश्लेषण 

आब ई बात सार्वजनीन भ' गेल अछि जे दशम-एगारहम शताब्दीधरि 
अबैत-अबैत मैथिली भाषा अपन आद्यभाषा (८५/7०८९) केन्द्रीय मागधी 
प्राकृत वा कहू जे मागधी अपभ्रंशसँ पूर्णरूपेण विलगभए एकगोट स्वतंत्र 
भाषिका वा पूर्ण भाषारूपँ विकसित/प्रष्फुटित भ' चुकल छल। एही भाषिक- 
ऐतिहासिकता सिद्ध करबाक प्रयोजनहेतु मैथिली भाषाविज्ञानक वरिष्ठ 
राजनयिक Subhadra Jha (1939-40) बड़ौदासँ प्रकाशित 4707418 
of the Bhandarkar Oriental Research Institute नामक प्रसिद्ध 
जर्नलमे “Maithili equivalents to vernacular words found in 
Sarvanand’s commentary on Amarako$a” शीर्षकक गम्भीर 
प्रकृतिक अनुसन्धानपरक आलेख प्रकाशित कए वन्द्य॒घाटीय सर्वानन्द- 
विरचित अमरकोषःक टीका टीकासर्वस्वमे (1159 CE) उपलब्ध कुल 300 
मैथिली-पर्यायवाची शब्दसभक मनोयोगपूर्वक आकलन, सङ्कलन, ओ 
तकर विशद्‌ वर्णन-विश्लेषण पर्यन्त प्रस्तुत कएलैन्हि। सुभद्र झाक प्रस्तुति 
निम्न शीर्षक अन्तर्गत कएल गेल अछि जे निचाँ उद्धूत अछि: 


(i) Sarvananda’s Words 

(ii) Early and Modern Maithili Equivalents 
(iii) Sources of the Maithili Equivalents 

(iv) Sanskrit Equivalents 

(५) English Translation, and 

(vi) Sarvananda’s Kanda, Varga, and Sloka. (p. 107) 

वस्तुतः, पढ़लासँ इहो अभिज्ञात होइत अछि जे सुभद्र झाक आलेख हुनकहुसँ 
पूर्वक तीनिगोट बंगाली विद्वानसभक, यथा, बसन्त रंजन राय, जोगेश चन्द्र 
राय, तथा एन. पी. चक्रवर्तीक, बङ्गाली (ओ हिन्दी) भाषिक अवदानसभक 
संपूरक रूपँ प्रस्तुत भेल अछि - एहि कारणँ जे ओलोकनि अमैथिलीभाषी 
भेलासन्ताँ सम्भवतः सही मैथिली-पर्याय चयन/आकलन कार्यमे अक्षम-सन 
सिद्ध भेल छल होएताह (देखू 119 1939-40: 106)। 

ततःपर, चारि वर्ष पश्चात्‌ $५७३7 8९01 (1944)सर्वानन्दक 
टीकासर्वस्वमे उपलब्ध बंगाली भाषाक सङ्गहि आनहु नव्य भारतीय- 
आर्यभाषासभक कुल 449 शब्दक बृहत सूची पूनासँ प्रकाशित भारत 
भाषाविज्ञान समाजक (Linguistic Society of India) प्रसिद्ध जर्नल 
Indian Linguisticsमे प्रकाशित कएलैन्हि। देवनागरी लिपिक वर्णानुक्रम 
रूपँ प्रस्तुत एहि शब्दसूचीमे बंगाली भाषाक अतिरिक्त प्राचीन एवम्‌ 
मध्ययुगीन अपभ्रंश वा कहू जे मैथिलीक सिद्ध कविलोकनिकृत चर्यापद, 
चण्डेश्वरकृत गृहस्थ-रत्नाकरु ज्योतिरीश्वरकृत वर्ण-रत्नाकर आदि अपभ्रंश 
ग्रन्थरत्नसबहुसँ सेहो शब्द-चयन कएल गेल अछि -- जाहिसँ नव्य भारतीय- 
आर्यभाषासभक ऐतिहासिक-तुलनात्मक-भाषावैज्ञानिक अध्ययन-अनुशीलन 
एवम्‌ वर्णन-विश्लेषण कार्यमे प्रशस्त साहाय्य होएतैक । ध्यातव्य जे, संभवतः 
प्रजाति-केन्द्रिक भावसँ अभिभूतभए, पूर्वमे उल्लिखित तीनिगोट बंगाली 
विद्वानक अवदानप्रति प्रचुर आभारोक्ति व्यक्त करैतकाल सुकुमार सेन-सन 
सुप्रसिद्ध विद्वान सुभद्र झाक अप्रतिम अवदानक कतहु उल्लेखहु नहि कएल 
-- जे हुनकसँ पाँच वर्ष पूर्वहि भारतक एकगोट प्रतिष्ठित जर्नलमे प्रकाशित 
भए प्रसिद्धि पर्यन्त प्राप्त कए चुकल छल। 

सुकुमार सेनक चालीस वर्ष पश्चात्‌, शशिनाथ झा (1984) 
“ अमरकोशक टीकामे उपलब्ध मैथिली शब्द” शीर्षकक पूर्ण-शोधित ओ 
अति वैदुष्यपूर्ण आलेख पटनासँ प्रकाशित एकगोट अप्रत्यायक ओ कृशकाय 
जर्नल मैथिली अकादमी पत्रिकामे प्रकाशित कए सर्वानन्दक टीकासर्वस्वमे 
उपलब्ध एवम्‌ सत्तामीमांसात्मक क्षेत्रसबहुसँ (Ontological domains) 
सम्बद्ध 'वनौषधि', 'सिंहादि', ` मनुष्य’, ' क्षत्रिय, वैश्य’, “शूद्र, आदि 
शीर्षक अन्तर्गत अनेकहु मैथिली शब्दसभक सूची अति मनोयोगपूर्वक प्रस्तुत 
कएलैन्हि। सङ्गहि ओ श्रीकरोपाध्यायकृत व्याख्याम्‌ अच्युतोपाध्यायकृत 
व्याख्याप्रदीफु चतुर्भुज शर्माकृत नामलिङ्गानुशासनवृति, मुकुन्द झाकृत 
अमरमैथिलभाषाविवृति, तथा चन्द्रधारी सिंहकृत चाद्रिका टीका (1957) 
एवम्‌ नामलिङ्गानुशासनं नाम अमरकोषः (2001)सन प्रसिद्ध मैथिल 
विद्वानलोकनिक बनाओल अमरकोशक बहुमूल्य टीकासभक गहन 
अध्ययन्‌/गवेषणा सेहो कएलैन्हि। मैथिली भाषाविज्ञान ओ विशेषतः मैथिली 
शब्दकोशशास्त्रक उद्भव ओ विकासक इतिहासमे एहि आलेखक महत्त्व 
स्वत:सिद्ध अछि। ओना पढ़लासँ अभिज्ञात होइत अछि जे शशिनाथ झा सुभद्र 
झाक वैदुष्यपूर्ण कृतिसँ कि त' पूर्णतः अनभिज्ञ छथि आ कि हुनक सन्दर्भ 
देबाक काजदिसि अनिच्छुक/विमुख। पच्चीस वर्ष पश्चात्‌ उपर्युक्त आलेखक 
परिमार्जित-परिशोधित पुनर्प्रकाशित प्रारूप शशिनाथ झा (2009)मे पर्यन्त 
Subhadra Jha (1939-40) कतहु उल्लेख नहि कएल गेल अछि, 
तखन Sukumar Sen (1944) तथा योगानन्द झा (1988)क त' कथे 
कोन। 

शशिनाथ झा (1984)क चारि वर्ष पश्चात, एगारहम-बारहम 
शताव्दीक प्रसिद्ध जैन वैयाकरण हेमचन्द्र सूरि (1089-1172)कृत प्राकृत 
व्याकरणक परिशिष्ट देशीनाम-मालामे उपलब्ध गोट 'शताधिक' मैथिली 

शब्दगुच्छ ओ मैथिली ऐतिहासिक-भाषाविज्ञानमे तकर महती योगदानद' 
योगानन्द झा (1988) “ देशीनाममाला आ मैथिली” शीर्षकक एकगोट अति 
तर्कपूर्ण ओ शोधपूर्ण आलेख पटनासँ प्रकाशित भाखा (आब प्रकाशनातीत) 
नामक जर्नलमे प्रकाशित कएलैन्हि। 'देशी' अर्थात्‌ स्थानीय्‌/प्रादेशिक 
शब्दसभक एहि गवेषणात्मक अध्ययनसँ मैथिली भाषा-साहित्यक उद्भव ओ 
विकास तथा मैथिली शब्दकोशशास्त्रक उत्पत्ति-विमर्शमे प्रशस्त संबल प्राप्त 
होएत से विश्वास कएल जा सकैत अछि। ओना योगानन्द झाक (1988) एहि 
गरिमामय कृतिअहुमे शशिनाथ झाक (1984) सङ्गहि अन्य पूर्ववर्ती अग्रज 
शोधकर्तालोकनिक, यथा Subhadra Jha (1939-40), Sukumar Sen 
(1944) आदि विद्वान-शोधकर्ताक, अप्रतिम अवदानक सन्दर्भोल्लेख पर्यन्त 
सर्वथा अप्राप्य अछि। 

एम्हर आबि, राम चैतन्य धीरज (2013: 24-25) वैदिक 
संस्कृतमे लिखित ऋग्वेदमे नव्य भारतीय-आर्यभाषा मैथिलीक 50गोट 
शब्दक उपलब्धताक दावा करैत एकगोट अति विवादास्पद/कलहपूर्ण ओ 
अविश्वसनीय अध्यर्थन प्रस्तुत कएलैन्हि -- ओना एहि कृतिमे पर्यन्त अग्रज 
अध्येता-अनुसंधातालोकनि, यथा, सुभद्र झा, सुकुमार सेन, शशिनाथ झा, ओ 
योगानन्द झाक अप्रतिम अवदानसभक कोनहु चर्च उपलब्ध नहि अछि। धीरज 
(2013)मे उदाहरणार्थ प्रस्तुत शब्दमध्य ऋग्वेदक किछु शब्द - जकर 
रूपिमगत भाष्य “21055” ओ अङरेजी अनुवाद व्याख्यासहित निचाँ प्रस्तुत 
कएल गेल अछि -- 


काटब <katra-ba> cut=LINK-FUT-1/2HON ‘I/You (HON) 
will cut’ 

काटब <katra-ba> cut=LINK-INF/GERUND ‘The act of 
cutting’ 

सुनू <sun-U > hear-IMP-2HON +1 ‘You (HON) listen to me’ 


स्पष्टतः काल, पुरुष, कक्ष, आदरार्थी आदि व्याकरणिक प्रत्ययसभसँ (£ 
15०७) अन्वित आधुनिक मैथिली भाषाक समापिका क्रियारूप-सन प्रतीत 
होइत अछि। धीरजक अध्यर्थनसँ आभासित होइत अछि जे कालान्तरमे बहुत 
पाछाँ जन्मल ओ केन्द्रीय मागधी प्राकृत/अपभ्रंशसँ निःसृत (देखू गंगानन्द 
सिंह 1950, गोविन्द झा 1968, Tsuyoshi Nara 1979, Tanmoy 
Bhattacharya 2016) मैथिली भाषाक व्याकरण - जाहि भाषाक 
नामहुक एकगोट रूप ओ तकर उच्चारण पर्यन्त अद्यतन स्थिर नहि भ' 
सकल अछि (देखू यादव 20202, ७) -- अपन जन्महुसँ पूर्वक प्राचीन 
वैदिक छान्दस/संस्कृतमे लिखित ऋग्वेदक व्याकरणक गम्भीर रूपँ प्रभावित 
कएने अछि। जेना एतबा कहब मात्र प्रशस्त नहि होअए, 6 वर्ष पश्चात, 
पुनः राम चैतन्य धीरज (2019) बेहिचक इहो कहि गेलाह अछि जे प्राचीन 
वैदिक संस्कृत आ नव्य भारतीय-आर्यभाषा मैथिलीक जन्मकाल सँगहि अछि। 
स्पष्टतः एहन भ्रमपूर्ण, अपुष्ट एवम्‌ तथ्यहीन कथनसभक पुष्टिहेतु बहुतराश 
ऐतिहासिक-तुलनात्मक भाषाविज्ञान एवम्‌ ध्वनि-परिवर्तनगत अध्ययन- 
अनुसन्धानक अपरिहार्यता अछि -- से मैथिली भाषा-साहित्यक अनुसन्धित्सु 
सुधी पाठकजन बुझताह। अलमति विस्तरेण। 

3. कोलब्रुक-सङ्कलित तुलनात्मक शब्दसङ्ग्रहः संक्षिप्त विवरण 
3. 1. पाण्डुलिपि 
जेना कि पूर्वमे कहल गेल छल एहि मूल्यवान सुपठनीय एवम्‌ सुगठित अक्षरसँ 
हस्तलिखित पाण्डुलिपिमे ईष्ट इण्डिया कम्पनी कालक भारत (आ नेपालक) 
कुल 12गोट नव्य आर्य ओ द्रविड़ भाषाक पर्यायवाची शब्दसभ समाविष्ट 
भेल अछि। 

कोलब्रुक महोदयक हस्तलिखित पाण्डुलिपिक भाषिक, वर्तनीगत, 
शब्दगत, ओ शब्दकोशजन्य विशिष्टतासभक वर्णन-विश्लेषणहेतु द्रष्टन्य 
अछि हमर प्रकाशनोन्मुख आलेख ४42४ (F071h८०॥॥४)। एहि ठाम 
ई समीचीन होएत जे एहि पाण्डुलिपिमादँ ब्रिटिश लाइब्रेरी, लन्दनद्वारा हमरा 
प्रदत्त जानकारी समग्रत: पाठकक अवगतार्थ/सुविधार्थ निचाँ प्रस्तुत कएल 
जाए। 


Number: 8W330478P 

Shelfmark: APAC: Mss IO San 156, 157 

Title: A Polyglot Vocabulary, Prepared for 
Colebrooke (Italics added) 

Author: H. 1. Colebrooke 


४०01. 1 महाराष्ट्रभाषा (अर्थात्‌ मराठी), गुञ्जरभाषा (अर्थात्‌ 
गुजराती), कर्नाटकभाषा (अर्थात्‌ कन्नडा), तैलंगभाषा 
(अर्थात्‌ तेलुगु), द्रबिड़भाषा (अर्थात्‌ तामिल) । 
काश्मीरभाषा (अर्थात्‌ कश्मीरी), पंजाबअन्तरगतजालंधर- 
भाषा (अर्थात्‌ पंजाबी), मध्यदेशभाषा (अर्थात्‌ हिन्दी), 
पर्वतीभाषा (अर्थात्‌ नेपाली), मिथिलाभाषा अर्थात्‌ 
मैथिली), बंगलाभाषा (अर्थात्‌ बंगाली/बांगला), 
उत्कलभाषा (अर्थात्‌ उड्या) । 
५०1. 1 ओ \/01. 2क संकेत 261011सँ देल गेल अछि । 
स्पष्टतः ७०1. 2क शब्दसङ्ग्रहमे कुल ७गोट नव्य आर्य भाषाकसङ्ग मैथिली 
भाषासेहो समाविष्ट भेल अछि। 
अर्थात्‌ ७०1. 1 ओ १०]. 2मे मिलाकए समग्रमे आर्य भाषा परिवारक भाषाक 
संख्या कुल 9 तथा द्रबिड़ भाषा परिवारक भाषाक संख्या कुल 3-9 +3 = 
12गोट भाषा समाविष्ट अछि। 

ध्यातब्य जे अन्यत्र कोलब्रुकसँ सम्बद्ध सन्दर्भ-साहित्यमे एहि 
हस्तलिखित पाण्डुलिपिक शीर्षक C०a7ati)९ ४o८०५।०/) रूपे 
प्रस्तुत भेल अछि। 

द्रष्टन्य इहो जे एहि शब्दसङ्ग्रहक मूल प्रविष्टिक भाषा संस्कृत 
ध्वनितात्विक रूपँ शुद्ध आ कहु जे अतिशुद्ध देवनागरी वर्तनीमे अन्तिम वर्ण 
(९ra९९)मे हलन्तक प्रयोग कए संस्कृत्‌ रूपँ प्रस्तुत भेल अछि। 


Vol.2 


एहि गौरवशाली कृतिक आरम्भ श्रीगणेशायनम: सँ होइत अछि। 
तहिना एकर अन्त इतिअसुरठृतीयकाण्डअव्ययवर्ग: सँ होइत अछि। 

3. 2. मूल प्रविष्टि 

ई बात आब सर्वविदित अछि जे एहि शब्दसड्ग्रहक मूल प्रविष्टि अमरकोष:मे 
समाविष्ट संस्कृत भाषाक चयनित शब्दसभ अछि। एकर पहिल मूल प्रविष्टि 
अछि स्वर्ग: जकर मैथिली पर्याय स्वर्ग देल गेल अछि आ एकर अन्तिम मूल 
प्रविष्टि अछि अर्वाक्‌ जकर मैथिली पर्याय अछि दक्षिण दिशा १ दक्षिरा दिशा २। 


3. 3. वर्तनी 

मूल प्रश्‍न अछि: केहन अछि त' मैथिली शब्दसंग्रहक एहि पुरानतम 
हस्तलिखित पाण्डुलिपिमे प्रयुक्त देवनागरी वर्तनीक स्वरूप? प्रथमहि 
दृष्टिमे ई निष्कर्ष निःसृत होइत अछि जे उनैसम शताब्दीक प्रथम दशकहिमे 
मैथिलीकहेतु प्रयुक्त देवनागरी वर्तनी वर्तमानमे तथाकथित मानक मैथिलीमे 
प्रयुक्त वर्तनी सदृश परिपक्व, सुदृढ, ओ अद्वयार्थक रूपँ स्थिर भ' गेल छल। 
जे परम संतोषक गप। 


3. 4. मैथिली पर्यायवाची शब्दसभ 
मैथिली पर्याय सङ्कलन विधिमादे पूर्ण सूचना अज्ञात अछि: अर्थात्‌ ई विषय 
अद्यतन अनुसन्धानक विषय अछि। विज्ञप्ततः कोलब्रुक स्वयम्‌ निष्णात 
संस्कृतज्ञ छलाह, तिरहुता लिपिसँ संस्कृतक नागरी लिपिमे लिप्यन्तरण कार्यमे 
परम प्रवीण छलाह, परञ्च ओ तिरहुत सरकारक कोन गामक कोन संस्कृतज्ञ 
मैथिली-भाषी पण्डित/ब्राह्मणके अनुसन्धान सहायक/शब्द सङ्कलक रूपँ 
नियुक्तकए अमरकोष:क मूल प्रविष्टिसभक मैथिली पर्यायवाची शब्दसूची 
निर्माण करबाक अभिभारा देलैन्हि से सूचना अद्यतन अज्ञात अछि। 

ओना ईष्ट इण्डिया कम्पनी कालक पूर्वक हमर अनुसन्धान कार्य 
ई इंगित करैत अछि जे फ्रान्सिस ब्युकाननहिजकाँ हेनरी टोमस कोलब्रुक 
सेहो James Mackintosh (1806) ‘Plan of a Comparative 
Vocabulary” शीर्षकक कार्यपत्रकैँ प्रतिमान मानि तकरहि साहाय्यसँ ई 
गरिमामय शब्दसूची तैयार कएने होएताह: उक्त कार्यपत्रक विस्तृत विवरणहेतु 
देखू ४७१७५ (०१. 2021: 36)। 


निचाँ पाठकगणक अवलोकनार्थ/अवगतार्थ कोलब्रुकक गौरवशाली कृतिक हस्तलिखित पाण्डुलिपिसँ 
प्रतिदर्श स्वरूप आदि ओ अन्तिम पृष्ठक स्क्यान-प्रतिकृति प्रस्तुत अछि। 


पैज्ञाबखेतरगतत्ना 

गरदः ह राशौरभाष कीरे रा पती Ce बातामापा |4३१ 
प ९ रक्रा . ह पहर तका ग एड करन परेर पिक इको पप! रवार 

त) परलकान । 

प्रह पन पुरक ! ६७१ पक्तमरिशो १ विँ पश्चमरिक्षा (पढ एलपक्षेका ! पश्चिम (द्विम द्विश ! मग्रिगरेग्र, श्रम प्रि 

4. उपसंहार 

निष्कर्षवत्‌ ई कहल जा सकैत अछि जे विश्वभरिमे अद्यतन उपलब्ध 
प्रकाशित/अप्रकाशित अभिलेखीय सामग्रीसभक सूक्ष्म गवेषणासँ ई ज्ञान 
निःसृत होइत अछि जे वरेण्य शब्द-सन्धानी हेनरी टोमस कोलब्रुक 
मैथिली शब्दकोशशास्त्रक पहिल अध्येता/अनुसन्धाता एवम्‌ पहिल 
शब्दसंग्रहकर्ता छलाह। कनेक आओरो बेकछाक' कही त' ई जे 


मैथिलीभाषी संस्कृतज्ञ भवनाथ मिश्रहुक (1914) बहुमूल्य अवदानसँ 


107 वर्ष पूर्वहि एवम्‌ महान फिरिड्गीद्वय A. F. R. Hoemle & 
George A. Grierson (1885, 1889)क मैथिलीक पहिल प्रकाशित 
(परञ्च अपूर्ण) शब्दकोशसँ 80 वर्ष पूर्वहि, आ तहिना अपन समकालीन 
फिरिङ्गी Francis Buchanan (1810)क मौलिक कृतिअहुसँ 3 वर्ष 
पूर्वहि 1807 ई.मे निर्मित अपन पुरोगामी एवम्‌ अप्रतिम अवदानकहेतु 
हेनरी टोमस कोलब्रुक एहि तुलनात्मक शब्दसंग्रहकलेल मैथिली 
शब्दकोश-निर्माण जगतमे सदैव स्मरणीय रहताह, स्तुत्य रहताह, 
अतुल्य रहताह, अमर रहताह। 

अन्त्यटिप्पणी 
1. 1911 ‘a circular wooden box used for stopping a madman 
or a thief from running away’ 
Subhadra Jha (1958: 32) 
हाड़ि (प्रा.) -- [सं.] “काठक बेड़ी' गोविन्द झा (1993: 360) 
हड्डी “काठक बेड़ी जे बताह/अपराधीक पाएरमे लगाओल जाइत अछि। 
wooden log-fetter’ Govind Jha (1999: 666) 
हड़ि -- सं., "काठक बनल बेड़ी' मतिनाथ मिश्र 'मतंग' (1998: 437) 


2. Henry Thomas ('01801006क बृहत्‌ जीवनवृत्तद' देखू Rocher 
and Rocher (2012)1 


3. ईष्ट इण्डिया कम्पनी कालक प्रसिद्ध भारतविद्याशास्त्रज्ञलोकनिक (()11- 
entalists/Indol०i$ीs) देववाणी संस्कृतप्रतिक तीव्र व्यामोहक अछैतो 
कतेकहु नवतुरक परञ्च तीक्षण बुद्धिवाला शोधार्थीलोकनि (४०७० 
T५7६७”) भारतक देशी/स्थानीय भाषासभक (\९rnacएlar 1६129४७) 
अध्ययन-अनुशीलन ओ वर्णन-विश्‍्लेषण कार्यमे दत्तचित्तभए प्रवृत्त भेल 

छलाह -- जकरा Sheldon Pollock “Vernacular Millennium?” 
कहि अपन मूल्यवान कृतिमे वर्णित-विश्लेषित कएने छथि। एहि “Vernacular 
Millennium” विषयक विशद्‌ विवेचनहेतु देखू Sheldon Pollock 
(2006) । 


पुष्पिका 

हेनरी टोमस कोलब्रुककृत हस्तलिखित पाण्डुलिपिक आधिकारिक फोटोकौपी 
ब्रिटिश लाइब्रेरी, लन्दनक सौजन्यसँ लेखककें तखन प्राप्त भेलैन्हि जखन ओ 
ई. 2018मे आलेक्साण्डर-फौन-हुम्बोल्ट फाउण्डेशनक सीनियर भिजिटिङ्ग 
रिसर्च फेलो रूपै क्रिष्टिआन-आलब्रेख्ट्स विश्वविद्यालय, कील, जर्मनीमे 
फ्रान्सिस ब्युकाननक तुलनात्मक शब्दसङ्ग्रहक हस्तलिखित पाण्डुलिपि एवम्‌ 
मैथिली शब्दकोशशास्त्रक उत्पत्ति, विकास, ओ इतिहासमादँ अनुसन्धानरत 
छलाह। आलेक्साण्डर-फौन-हुम्बोल्ट फाउण्डेशन, बौन, जर्मनी; ब्रिटिश 
लाइब्रेरी, लन्दन; ओ जर्मनीक कील विश्वविद्यालयक भाषाविज्ञान- 
ध्वनिविज्ञान विभागक विभागाध्यक्ष प्रो. डा. जौन माइकेल पीटर्सनप्रति लेखक 
हार्दिक आभार व्यक्त करैत छथि । 

